

Sumqayıt Şəhər Mədəniyyət və Turizm İdarəsi
S.Vurğun adına mərkəzi kitabxana

S U M Q A Y I T I M

Məlumat bülleteni

2012
(yanvar–fevral–mart)

№1 (3)

**Kitabxananın Elektron Kataloquna daxil edilmiş Sumqayıt haqqında dövri
mətbuat materiallarının bibliografiyası**

Sosial-iqtisadi həyat

1. Əzimov, Ə. İqtisadi yüksəlişə zəmin: [“Azərboru” ASC-nin İdarə Heyətinin sədri ilə müsahibə/ Müsahibəni apardı : S.Quliyev]// Sumqayıt.-2012.-14 yanvar.-S. 3
2. Koreya şirkətləri Sumqayıt Kimya Sənaye Parkına investisiya yatırmaq istiyir // Palitra, 2012.-18 yanvar.-S. 10
3. Quliyev, S. “Qızıl ulduz”lu qəhrəman : [Sosialist Əməyi Qəhrəmanı,Prezident təqaüdəçüsü Dadaş Dadaşov haqqında]// Sumqayıt.-28 yanvar.-S. 2
4. Xəlilov, E. İqtisadiyyatın dinamik inkişafına stimül :[Sumqayıt Baş Gömrük İdarəsinin rəisi ilə müsahibə/Müsahibəni apardı : S.Qafaroğlu]// Sumqayıt.-2012.-28 yanvar.-S. 3
5. Sumqayıt Elektrik Stansiyası proqnozu üstələyir // Azərbaycan, 2012.-31 yanvar.-S.6.
6. Quliyev,C. Rzayev,N. Qəsəbələr ilə yekun vururlar : [Sumqayıt Şəhər İcra Hakimiyyətinin başçısının Corat və Hacı Zeynalabdin qəsəbəsi üzrə nümayəndələrinin müsahibəsi]// Sumqayıt.-2012.-4 fevral.-S. 2
7. Cavadov,M. Məşğulluğun gücləndirilməsinə xüsusi önəm verilir : [Sumqayıt şəhər Məşğulluq Mərkəzi ilə müsahibə]// Sumqayıt.-2012.-4 fevral.-S. 3
8. Həsənov,Ş. “AzTermoizol” beynəlxalq aləmdə nüfuzunu artırır : [“AzTermoizol” ASC idarə heyətinin sədri ilə müsahibə/ Müsahibəni apardı : S.Quliyev]// Sumqayıt.-2012.-11 fevral.-S. 3
9. Qafaroğlu,S. Cümə məscidi yenidən qurulur : [Şəhər cümə məscidində aparılan təmir bərpa işləri haqqında]// Sumqayıt.-2012.-18 fevral.-S. 3
10. Quliyev,S. Sağlamlığın keşiyində : [“Real” Sağlamlıq Mərkəzi haqqında]// Sumqayıt.-2012.-3 mart.-S. 4
11. Məhərrəmov, M. Hümanitar dəyərlərə söykənən qayğı : [Azərbaycan Qızıl Aypara Cəmiyyətinin Sumqayıt şəhər bölməsi haqqında]// Sumqayıt.-2012.-10 mart.-S. 2
12. Əsgərov, A. Qüvvələrimizi səfərbərliyə alırıq : [Sumqayıt Telekommunikasiya Qovşağının fəaliyyəti haqqında]// Sumqayıt.-2012.-10 mart.-S. 3
13. Bayramov, B. Qeydiyyatlı sahibkarlıq fəaliyyəti ilə məşğul olanları hansı sanksiyalar gözləyir : [2 Saylı Ərazi Vergilər İdarəsinin vergi ödəyicilərinə xidmət şöbəsinin rəisi ilə müsahibə]// Sumqayıt.-2012.-17 mart.-S. 4

İctimai-siyasi həyat

14. Muğanlı, Q. Dəyərli vəsait, sabaha açılan pəncərə : “İlham Əliyev 8 il hakimiyyətdə” kitabı haqqında söz : [İlham Əliyev və Sumqayıt haqqında məqalələr toplusu]// Sumqayıt.-2012.-7 yanvar.-S. 2
15. Şəhid tələbələrin xatirə abidəsi: [Sumqayıt Dövlət Universitetinin həyatında şəhid tələbələrin xatirəsinə həsr olunmuş abidənin açılış mərasimi haqqında]// Sumqayıt.-2012.-21 yanvar.-S. 2
16. Sadıqzadə, R. Gənclər günü qeyd olundu : [2 Fevral-Azərbaycanda Gənclər Günü münasibətilə Sumqayıtda keçirilən tədbir haqqında]// Sumqayıt.-2012.-4 fevral.-S. 1
17. Nəcəfxanlı, Ə. Sumqayıtlı gənclərin uğurları böyükdür // Xalq qəzeti.-2012.-4 fevral.-S. 5
18. Muğanlı, Q. Sumqayıtda hadisələr “Sumqayıt”ın səhifələrində : [1988-ci ildə Sumqayıtda törədilmiş hadisələr haqqında]// Sumqayıt.-2012.-25 fevral.-S. 5
19. Ötən ilin yekunları və qarşıda duran vəzifələr : [Şəhər fəallarının yığıncağı haqqında]// Sumqayıt.-2012.-3 mart.-S. 1-3
20. Muğanlı Q. Sumqayıtda hadisələr "Sumqayıt"ın səhifələrində /Q. Muğanlı // Sumqayıt, 2012.-3 mart.-S. 5
21. Əliyev, A. Sumqayıtda Novruz növrəği // Azərbaycan.-2012.-20 mart.-S. 4
22. Erməni vandallarının cinayətləri // Martın 29-da H.Ərəblinski adına Sumqayıt Dövlət Musiqili Dram Teatrında “31 mart-Azərbaycanlıların soyqırımı günü” ilə bağlı keçirilmiş tədbir haqqında //Sumqayıt.-2012.-31 mart.-S. 1

Elm. Mədəniyyət.Təhsil

23. Aslanov, Y. Ənənədən müasirliyə : [Məktəblərdə ədəbiyyat fənninin tədrisi metodikası haqqında]// Sumqayıt.-2012.-7 yanvar.-S. 3
- 24.Sadıqov, S. Sumqayıt şəhərinin heykəltaraşlıq abidələri // Paritet.-2012.-12-13 yanvar.-S. 16
25. Qasımova, P. Uğurlardan uğurlara : [Sumqayıt şəhər Mərkəzləşdirilmiş Kitabxana Sistemi haqqında]// Sumqayıt.-2012.-4 fevral.-S. 4

26. Əhmədova, Yeganə. Sumqayıt kitabxanaları da öz inkişafının yeni mərhələsinə qədəm qoyub : [Sumqayıt Mərkəzləşdirilmiş Kitabxana Sisteminin direktoru ilə müsahibə/ Müsahibəni apardı : N.Abdullayeva]// Palitra/-2012.-8 fevral.-S/ 13

27. Əhmədova Y. Kitabla dünyanı fəth edək/Y. Əhmədova // Palitra, 2012.-15 fevral.-S. 11

28. Bədii qiraət müsabiqəsinin qalibləri mükafatlandırıldı : [Sumqayıt Mərkəzləşdirilmiş Kitabxana Sistemində Beynəlxalq Ana Dili Gününə həsr edilmiş “Anamız, dilimiz” adlı bədii qiraət müsabiqəsi haqqında]// Kaspi.-2012.-25-27 fevral.-S. 14

29. Şükürov, M. Sumqayıtlıların sənət məbədi : [H.Ərəblinski adına Sumqayıt Dövlət Musiqili Dram Teatrının direktoru ilə müsahibə]// Sumqayıt.-2012.-10 mart.-S. 4

30. Məlikov, Q. Yurdumuza yeni gün – Novruz gəlir // Sumqayıt.-2012.-17 mart.-S. 1-2

31. Quliyev, Ə. Nailiyyətlər ürəkaçandır : [1 sayılı Uşaq Gənclər İdman Məktəbinin direktoru ilə müsahibə]// Sumqayıt.-2012.-17 mart.-S. 6

32. Səfərova, G. Fondumuz zənginləşir : [Sumqayıt şəhər uşaq kitabxanalarının müasir vəziyyəti haqqında] // Sumqayıt.-2012.-31 mart.-S. 4

Qüvvələrimizi səfərbərliyə alırıq

Sürətlə inkişaf etməkdə olan respublikamızın bütün sahələrində olduğu kimi rabitə sahəsində də uğurlu inkişaf davam etməkdədir. Ulu öndər Heydər Əliyevin "Müstəqil dövlətin müstəqil rabitəsi olmalıdır" müdrik kəlamı və möhtərəm prezidentimiz İlham Əliyevin "İnformasiya-kommunikasiya texnologiyaları sahəsi Azərbaycanın sosial-iqtisadi inkişafında ən prioritet sahələrdən biridir" sözlərini rəhbər tutaraq deyə bilərəm ki, rabitəçilər bu sahədə əzmlə çalışırlar.

Azərbaycan Respublikasının Prezidenti İlham Əliyevin sədrliyi ilə 16 yanvar 2012-ci il tarixində keçirilən Nazirlər Kabinetinin 2011-ci ilin sosial-iqtisadi inkişafının yekunlarına həsr olunmuş iclasında möhtərəm prezidentimiz tərəfindən "İnformasiya-kommunikasiya texnologiyalarının gələcək inkişafımızda çox önəmli rolu olacaqdır və bütün dünyanın elmi tərəqqisi bu istiqamətdə inkişaf edəcəkdir" deməsi bu gün bütün rabitə və informasiya texnologiyaları sahəsi işçilərini, o cümlədən Sumqayıt Telekommunikasiya Qovşağının əməkçilərini fərəhləndirir və milli rabitəmizin inkişaf etdirilməsinə stimül yaradır.

Qeyd ediyim hesabat iclasında hörmətli nazirimiz Əli Abbasovun iqtisadiyyatın digər sahələri ilə yanaşı informasiya-kommunikasiya texnologiyaları və telekommunikasiya sektorunun da uğurla inkişaf etdiyini vurğulaması bir rabitə işçisi kimi mənə də son dərəcə sevindirir. Bu, hər şeydən əvvəl son zamanlar rabitə sektorunda müvafiq islahatların aparılmasının təzahürüdür.

Belə ki, Azərbaycanda MDB ölkələri sırasında ilk dəfə sabit telefon şəbəkəsi tam elektronlaşdırılmış, yəni rəqəmləşdirilmişdir. Bu nəticə inkişaf etmiş və az sayda inkişaf etməkdə olan ölkələrdə vardır. Bu o deməkdir ki, indi Azərbaycanın istənilən yaşayış məntəqəsində yüksək sürətli genişzolaqlı internetə çıxış imkanı yaranıb. Bir çox beynəlxalq təşkilatların hesabatlarında göstərildiyi kimi, Azərbaycanda İKT-nin inkişaf dinamikası son 5-8 ildə birinci onluq ölkələri sırasındadır. Bu qiymətləndirmə onu göstərir ki, hər üç ildə ölkəmizin İKT sektoru 2 dəfə genişlənir və bir çox ekspertlərin fikrincə 2020 - 2025-ci illərdə informasiya kommunikasiya texnologiyası sahəsində qazanan gəlirlər neft gəlirləri ilə müqayisə oluna bilər.

Respublikamızda rabitənin sürətli inkişafı Sumqayıt şəhərindən də yan keçməmiş, əslində ən böyük layihələr bizim şəhərdə icra olunmuş, sözün əsl

mənasında, Sumqayıt rabitəsi yeni texnologiyaların tətbiqi üçün bir poliqlon rolunu oynamışdır. Buna misal olaraq 2004-cü ildə şəhərdə dayanaqlı rabitənin təmini məqsədilə dairəvi rabitənin yaradılması, nömrə tutumunun artırılmasına şərait yaradılması məqsədilə regionlarda ilk dəfə Sumqayıt şəhərində 2005-ci ildən beynəlxalq standartlara uyğun olaraq 7 rəqəmli nömrələnmə sisteminə keçirilməsi, internetdən porolsuz istifadə, 2006-cı ildə genişzolaqlı internet xidmətinin tətbiqi, o cümlədən 2009 - 2013-cü illərdə regionların sosial-iqtisadi inkişafı haqqında dövlət proqramına uyğun Sumqayıt Telefon şəbəkəsinin rekonstruksiya olunaraq 100 faiz elektronlaşdırılmasının vaxtından əvvəl başa çatdırılması olmuşdur.

2011-ci ildə Sumqayıt Telekommunikasiya Qovşağı Rabitə və İnformasiya Texnologiyaları Nazirliyi və "Aztelekom" İstehsalat Birliyi tərəfindən müəyyən olunmuş maliyyə, iqtisadi və texniki göstəricilər üzrə normativləri tam yerinə yetirmişdir. Əsas telefon aparatlarının sayı, yəni abunəçilərin sayı 1567 nəfər artmışdır ki, bu da keçən ilin müvafiq dövrünə nisbətən 15 faiz artım deməkdir.

Şəbəkə üzrə ümumi montaj tutumu 62310-a, istifadəçilərin sayı 57388 abunəçiyə çatdırılmışdır. Montaj olunan şəbəkənin 63 faizini yeni nəsl NGN şəbəkəsi təşkil edir, yerdə qalan 37 faizi "S-12" tipli stansiyalara məxsusdur. Abunəçilərin sayının artırılması məqsədilə Kimyaçılar yaşayış massivi istiqamətində yeni tikilmiş EATS-in xidmət ərazisinə, eyni zamanda "Qurd dərəsi" bağlar massivində istismar olunan EATS-də nömrə tutumu artırılaraq kabelləşməmiş 4 - 5 kilometr məsafəni əhatə edən əraziyə müxtəlif tutumlu maqistral və paylayıcı kabellər qoyularaq 200 nəfər sakinə telefon çəkilməmişdir.

Xəzər bağları yaşayış massivində maqistral və paylayıcı şəbəkə tikilərək geniş bir ərazini əhatə edən dənizkənarı massivdə 200 nəfərə telefon çəkilişi təmin edilmişdir. Eyni zamanda, Rabitə və İnformasiya Texnologiyaları Nazirliyinin 19 avqust 2011-ci il tarixli 7 sayılı qərarına əsasən telefonlaşmayan sahələrin tez bir zamanda kabelləşdirilməsi və əhəlinin telefona olan tələbatının təmin edilməsi tapşırıqlarına əsasən yeni yaşayış qəsəbəsi olan 49-cu məhəllə, 21-ci mikrorayon, Beton zavod istiqamətlərində telefonlaşma işlərinin həyata keçirilməsi üçün böyük layihələr istifadəyə verilmişdir.

Hazırda stansiya Sumqayıt, 76-cı məhəllə, Boruyayma zavodunun bağları, Xəzri qəsəbəsi və başqa böyük yaşayış sahələrində telefona olan tələbatı həyata keçirmək üçün layihə-smeta sənədləri hazırlanmış və işin başlanması üçün tədbirlər görülür. Aparılan tikinti işlərindən sonra Sumqayıt şəhərində

hər 100 mənzilə düşən telefon aparatlarının sayı 87,8 ədəd, hər 100 nəfərə düşən telefon aparatlarının sayı 18,3 ədəd olmuşdur ki, bu da respublika üzrə qeyd olunan göstəricidən 1,8 ədəd çoxdur. Sumqayıt şəhərində genişzolaqlı internet xidməti sürətlə artmaqdadır. Hazırda abunəçilərin sayı 13473-ə, o cümlədən "Aztelekom.net" internet provayderi üzrə 3249-a çatdırılmışdır.

Daxili İşlər Nazirliyi ilə Rabitə və İnformasiya Texnologiyaları Nazirliyi arasında qarşılıqlı tədbirlərlə əlaqədar şəhərin mühafizəsinin təmin edilməsi üçün layihə əsasında şəhər polis idarəsindən 47 kilometrə yaxın fiber optik kabel çəkilmiş, kameraların qurulması təmin edilmiş və "Təhlükəsiz şəhər" layihəsi uğurla tam başa çatdırılmışdır.

Möhtərəm Prezidentimiz İlham Əliyevin Sumqayıta son səfəri zamanı şəhərimizin dünyanın əsrarəngiz şəhərləri sırasına salınması məqsədilə verdiyi göstəriş və tövsiyələri biz rabitəçilər tərəfindən də uğurla davam etdirilir. Şəhərimizdə aparılan quruculuq və abadlıq işləri biz rabitəçilərin üzərinə də böyük məsuliyyət qoyur. Belə ki, şəhərin quruculuq və abadlıq işləri ilə yanaşı olaraq kollektiv qovşağ üzərinə düşən məsələlərin həlli kimi bütün rabitə qurğularının texniki normaya gətirilərək yenidən qurulması, dizayn edilməsini başa çatdırmışdır. Hazırda TKQ-nun inzibati binasının fasadında müasir memarlıq üslubuna uyğun tikinti işləri davam etdirilir.

Son olaraq Sumqayıt Telekommunikasiya Qovşağının bütün kollektivi adından deyə bilərəm ki, İKT və rabitə sektorunun tərəqqisi istiqamətində bundan sonra da əlimizdən gələni edəcək, şəhərimizin dayanaqlı və davamlı inkişafı üçün qüvvələrimizi səfərbərliyə alacağıq.

Əsgərov, A. Qüvvələrimizi səfərbərliyə alırıq// Sumqayıt. 2012.

10 mart.-S. 3

"İlham Əliyev 8 il hakimiyyətdə" kitabı haqqında söz

Dəyərli vəsait, sabaha açılan pəncərə

Xəbər verdiyimiz kimi ötən ilin dekabrın 2-də "Sumqayıtın Tarixi Muzeyi"ndə respublikamızın bir qrup tanınmış aliminin, Milli Məclisə Sumqayıtdan seçilmiş deputatların, şəhərin ziyahlarının iştirakı ilə keçirilən elmi-nəzəri konfransda "İlham Əliyev 8 il hakimiyyətdə" mövzusunda maraqlı söhbət getmişdir. Qərara alınmışdır ki, söylənilən məruzələr ayrıca kitab şəklində nəşr olunsun və bu da möhtərəm Prezidentimiz İlham Əliyevin yubileyinə sumqayıtlıların bir töhfəsi olsun.

Verilən vəd, bir qədər də dəqiq desək, götürülən öhdəlik qısa müddət ərzində yüksək səviyyədə, uğurla yerinə yetirildi. Dekabrın 22-də yenə həmin ünvanda kitabın təqdimatı keçirildi.

Sumqayıt Şəhər İcra Hakimiyyətinin və YAP şəhər təşkilatının təşəbbüsü və təşkilatçılığı ilə işıq üzü görən bu dəyərli kitab - "İlham Əliyev 8 il hakimiyyətdə" kitabı böyük razılıqla və sevinclə qarşılanmışdır. "Şərq - Qərb" nəşriyyatında nəfis şəkildə çap olunan bu kitabın təqdimat mərasimində mən də iştirak etmiş, deyilən sözlərə, söylənilən fikirlərə diqqətlə qulaq asmışdım. Buna baxmayaraq, haqqında söhbət gedən kitabı diqqətlə oxudum və belə qənaətə gəldim ki, bu dəyərli elmi məxəz son dərəcə gərəkli, tarixi baxımdan əhəmiyyətliyədir. Çünki, kitabda 21 müəllifin müxtəlif mövzulara həsr olunmuş məqalələri yer tapmışdır. Bütün yazıların da əsasında xalqımızın dəyərli oğlu, Azərbaycan Respublikasının Prezidenti İlham Əliyev durur. Kitabın adından da göründüyü kimi cənab İlham Əliyevin ölkəmizə rəhbərlik etdiyi son 8 ildə görülmüş cəhanşümül işlər, həyata keçirilən vəzifələr burada öz əksini tapmışdır. Ümumiyyətlə, möhtərəm Prezidentimiz İlham Əliyevin fəaliyyəti, müxtəlif sahələrdə gördüyü işlər, o cümlədən Sumqayıta göstərdiyi diqqət və qayğı kitabda toplanan yazıların əsasını təşkil edir.

Kitaba ön sözü Sumqayıt Şəhər İcra Hakimiyyətinin başçısı Eldar Əzizov yazmışdır. Yaxşı haldır ki, bu yazını oxuyarkən burada toplanan məqalələr haqqında sanki xülasə ilə tanış olursan. Cənab İlham Əliyevin gördüyü işlər və həyata keçirdiyi böyük vəzifələr gözlərin qarşısında canlanır.

Qeyd olunmuşdur ki, Heydər Əliyevin siyasi irsi çoxşaxəlidir və aktualdır. Müdrik, əbədiyaşar insanın böyüklüyü orasındadır ki, o, müstəqil Azərbaycan dövlətini yaratmaqla yanaşı, onun işini məharətlə davam və inkişaf etdirən ləyaqətli bir varis də yetişdirmişdir. İlham Əliyev Ümummilli lider Heydər Əliyevin siyasi kursunu müvəffəqiyyətlə davam etdirməklə, dünya siyasəti və diplomatiyasında yüksək peşəkarlıq nümayiş etdirir. Buna görə də Azərbaycan bu gün postsovet məkanında müstəqil siyasət yeridən

nadir ölkələrdən biridir və dünyanın ictimai-siyasi sistemində ölkəmizin yeri gündən-günə möhkəmləndirilməkdədir.

İcra başçısının yazdığı ön söz adamın diqqətini ona görə çox çəkir ki, yazı müəllifi cənab Prezident İlham Əliyevin rəhbərliyi altında uzun illər işləmiş və qələmə aldığı faktlar da, bir növ, birgə iş prosesində ortaya çıxmışdır.

Cənab Eldar Əzizov yazır: "Bu 8 il ərzində mənə bilavasitə prezidentin rəhbərliyi altında işləmək xoşbəxtliyi nəsib olmuşdur. Onunla işləmək çox maraqlıdır: O, adamı tez və asan başa düşür. Vəziyyəti düzgün qiymətləndirmək üçün özünü mü sahibinin yerinə qoyur, perspektivləri aydın görür və konkret vəzifələri müəyyənləşdirir. Bununla yanaşı, cənab İlham Əliyevlə işləmək elə də asan deyil, çünki o, konkretliyi sevən, özünə və ətrafdakılara tələbkarlıqla yanaşan adamdır. Buna görə də onunla ayaqlaşmaq, onun tələb etdiyi şəkildə fəaliyyət göstərmək sadə iş deyildir. O yüksək intellekt sahibidir və qaldırılan bütün məsələlərin necə həll edilməsinin yollarını çox gözəl bilir..."

Hadisələri reallıqla qələmə almaq yazı müəllifinin hərtərəfli hazırlığa malik olduğunu göstərməklə, onun toxunduğu mövzunun oxucuya daha aydın və səlis çatmasına səbəb olur.

Bunun əyani nümunəsini "Ön söz" yazısında da açıq-aydın görmək mümkündür. Ona görə də müəllifin fikrinə heç bir vasitəçilik etmədən onun yazısından daha bir hissəni oxucuların nəzərinə çatdırmaq istəyirəm. "Mən Sumqayıta təyin edilərkən Prezident özünə xas üslubda qarşıma konkret vəzifələr qoydu. Dedi ki, Sumqayıt Bakıya çox yaxındır, bu şəhərin sakinləri paytaxta tez-tez gəlib-gedirlər. Bakının keyfiyyətə necə dəyişdiyini və Sumqayıtın da gözəlləşməsinə, müasirləşməsinə arzulayırlar. Şəhərsalma baxımından Sumqayıtı qısa müddətdə Bakının standartlarına yaxınlaşdırmaq lazımdır. Təkliflərinizi hazırlayın, mən sizə kömək edəram. Beləcə Nəsimi parkının, Sumqayıtın baş meydanının, şəhər stadionunun və funikulyorun layihəsi meydana gəldi..."

Yazıdan bir daha aydın olur ki, Sumqayıtda gözəl, göz oxşayan bulvar yaradılacaqdır. Bulvarda beşulduzlu mehmanxana, marinası, əyləncə mərkəzləri olacaqdır ki, bununla da Sumqayıt məşhur Kann şəhərini xatırladacaqdır. Çünki onun da layihəsi dəniz-çimərlik-şəhər ardıcılığı ilə işlənilib hazırlanmışdır.

Oxucular üçün, xüsusilə sumqayıtlılar üçün o da maraqlıdır ki, burada Cənubi Qafqazda analoqu olmayan bir layihə həyata keçiriləcəkdir ki, bu da kanalizasiya sularının təmizlənməsi layihəsidir. Bununla da indi əslində çimmək üçün ziyanlı olan Sumqayıt şəhər çimərliyinin suyu təmizlənəcək və bura insanların ən dəyərli istirahət yerinə çevriləcəkdir.

Yazıdan şəhərdəki Texnoparkın genişləndirilməsi, yeni müəssisələrin yaradılması, kimyatexnopark və digər müəssisələrin yaradılacağı haqqında ətraflı məlumatlar vardır. Bütün bu layihələrin reallaşmasının dəstəkverəni cənab İlham Əliyevdir.

Kitabda verilmiş "İlham Əliyev və yeni Sumqayıt" başlığı altında yazının müəllifi Yeni Azərbaycan Partiyası Sumqayıt şəhər təşkilatının sədri Asif İmaməliyevdir.

Məqələdə Ümummilli lider Heydər Əliyevin arzularının və əməllərinin şəhəri kimi Sumqayıtın inkişafında, tərəqqisində möhtərəm Prezidentimiz İlham Əliyevin əvəzsiz xidmətləri göstərilir. Ümumiyyətlə, şəhərin inkişafında cənab İlham Əliyevin müstəsna xidməti olduğu inandırıcı faktlar əsasında verilmişdir. Şəhəri tikən, quran, inkişaf etdirən insanların öz prezidentlərini necə böyük məhəbbətlə sevdiklərini müəllif qürur hissi ilə nəql edir. Elə onun üçündür ki, sumqayıtlılar cənab İlham Əliyevin sədr olduğu YAP-a həvəslə qəbul olunurlar.

Cənab prezidentin Sumqayıta və sumqayıtlılara göstərdiyi diqqət və qayğıya nümunə olan neçə-neçə fərman və sərəncam xatırladılır. 2009-cu ildə Sumqayıt şəhərinin 60 illik yubileyi ilə bağlı Azərbaycan Respublikası Prezidentinin verdiyi sərəncamlar yada salınır. Yubiley ərəfəsində 6 nəfərə "Şöhrət" ordeninin, 41 nəfərə "Tərəqqi" medalının, 5 nəfərə Prezident təqaüdünün və 13 nəfərə müxtəlif fəxri adın verilməsi yada salınır.

Müəllif onu da qeyd edir ki, cənab İlham Əliyevin tapşırığı ilə Heydər Əliyev adına parkın yenidən qurulması, "Heydər Əliyev Mərkəzi"nin yaradılması, "Kimyaçı" mədəniyyət sarayının qarşısında şəhərin baş meydanının qurulması və digər çox dəyərli layihələr bu gün uğurla özünün həllini tapır.

Kitabda toplanan yazıların hamısı maraqla oxunur, oxucunun buradan nəyi isə öyrənəcəyinə, bir növ, əminlik yaranır.

Bu baxımdan, tanınmış tarixçi, Milli Məclisin deputatı, AMEA-nın müxbir üzvü, Əməkdar elm xadimi Yaqub Mahmudovun "İlham Əliyev Qloballaşan dünyanın böyük Dövlət Xadimidir" sərlövhəli yazısında çox mətləblər açıqlanır. Ölkə başçısının böyük Dövlət xadimi, peşəkar siyasətçi olmasından bəhs olunur.

Müəllif yazır: "Milli Məclisin beynəlxalq münasibətlər və parlamentlərarası əlaqələr daimi komissiyasının üzvü olmuş İlham Əliyev Avropa Şurasının Parlament Assambleyasında (AŞPA) Azərbaycan Parlamenti daimi nümayəndə heyətinin rəhbəri kimi fəaliyyəti doğma xalqa qətiyyətlə və cəsarətlə xidmət etmək nümunəsidir". Yaqub Mahmudov onu da xatırladır ki, Prezident İlham Əliyev bu gün bütün türk dünyasının öndə gedən böyük siyasətçisidir.

"Tarixdə şəxsiyyətlərin rolu: Heydər Əliyev və İlham Əliyev nümunəsi" məqaləsinin müəllifi, "Azərbaycan" qəzetinin baş redaktoru, Milli Məclisin deputatı Bəxtiyar Sadıqovdur. O yazır: "Bütün beynəlxalq qurum və təşkilatlar da birmənalı şəkildə etiraf edirlər ki, İlham Əliyev dövlət səkanı arxasına keçdikdən sonra Azərbaycanın inkişafı sürətlənmiş, ümumi daxili məhsul istehsalının artım tempinə görə dünyanın lider dövlətlərindən birinə çevrilmişdir."

Qadın, Ana və Uşaq Problemləri üzrə Dövlət Komitəsinin sədri, siyasi elmlər doktoru Hicran Hüseynovanın burada dərc olunan yazısı çoxlarımızı maraqlandıran bir mövzudan bəhs edir. Prezidentimiz İlham Əliyevin təşəbbüsü ilə yaradılan və Mehriban xanım Əliyevanın fəaliyyəti nəticəsində tanınan, böyük nüfuz qazanan "Heydər Əliyev Fondu"nun həyata keçirdiyi işlər öz əksini tapır. Bu barədə geniş təhlillər aparılır.

Həmyerlimiz, məşhur idmançı və məşqçi Əhməddin Rəcəblinin kitabda dərc olunan yazısında Azərbaycanda idmanın inkişafı sahəsində görülən işlər bir mütəxəssis kimi analiz edilir. O yazır: "Cənab Prezidentimiz İlham Əliyevin bədən tərbiyəsi və idmana olan qayğısı respublikamızın bütün bölgələrində olduğu kimi, yaşadığım gənclik şəhəri Sumqayıtda da hiss olunur."

O, dediyi fikri əyani faktlar söyləməklə, bir növ, təsdiq edir. Öz yazısını cənab Prezidentimizə həsr olunan bir bənd şeirlə tamamlayır.

"Ölkəmiz olubdur idman ölkəsi,

İnkişaf dünyanı heyran qoyubdur.

Hər bir qələbəyə, hər bir uğura,

Möhtərəm Prezident dəstək olubdur."

"Bütün maliyyə mənbələri hesabına əsas kapitalla qoyulmuş investisiyaların həcmi beş ildə 33,5 milyard manat təşkil etmiş, bunun 53,2 faizi daxili, 46,8 faizi isə xarici investisiyaların hesabına olmuşdur."

Bu sətirləri Milli Məclisin Elm və Təhsil Komitəsinin sədri, Azərbaycan Dövlət İqtisad Universitetinin rektoru, professor Şəmsəddin Hacıyevin yazısından götürmüşük.

Sumqayıt Şəhər Bələdiyyəsinin sədri, Azərbaycan şəhər bələdiyyələri Milli Assosiasiyasının sədri, professor Əbülfəz Babayev "İlham Əliyevin uğurlu ekoloji siyasəti", Azərbaycan Respublikası Prezidenti yanında Dövlət İdarəçilik Akademiyasının şöbə müdiri, tarix elmləri doktoru Musa Quluzadə "İlham Əliyev və Azərbaycanda ordu quruculuğu" mövzularında məqalələrlə kitabda çıxış etmişlər.

Hər iki yazıda mövzular geniş şərh olunur. Həmin sahələrin inkişafı ilə bağlı dəyərli nümunələr verilir.

Milli Məclisin deputatı, Əməkdar jurnalist Elmira Axundova "İlham Əliyev və azad mətbuat" mövzusunda məqaləsində ölkə Prezidentinin azad mətbuata göstərdiyi diqqət və qayğıdan geniş söhbət açılır. Yazıda Ümummilli lider Heydər Əliyevin və onun yolunu uğurla davam etdirən cənab İlham Əliyevin mətbuata diqqətləri ilə bağlı maraqlı faktlar açıqlanır.

Müəllif yazır ki, prezidentin qəbul etmədiyi bir şey vardı - bu, yalan, böhtan və dezinformasiya idi. "Çalışın ki, böhtan yazmayın. Həqiqəti yazın, həqiqəti yazın" - deyə hər dəfə söhbət zamanı jurnalistlərə bildirirdi.

Sumqayıt Dövlət Universitetinin rektoru professor Nadir Qəhrəmanovun "İlham Əliyev və Azərbaycan təhsili" yazısında diqqəti çəkən faktlar çoxdur. Müəllif yazır ki, əsas istiqamət, fəaliyyət proqramı prezidentin "Müasir dünyada hər şeyi bilik, savad, təhsil həll edir", "Təhsil bizim gələcəyimizdir" fikirlərinin gerçəkləşdirilməsinə, həlli yollarının müəyyənləşdirilməsinə, tədqiqinə yönəldilir.

Qubadlı Rayon İcra Hakimiyyətinin başçısı Malik İsaqovun kitabda dərc olunmuş yazısında ölkə rəhbərinin qaçqın və köçkünlərin problemlərinin həlli istiqamətində gördüyü işlərdən və bu istiqamətdə həyata keçirilən tədbirlərdən geniş söhbət açılır.

Biz əsas diqqətimizi kitabda toplanan yazıların, əsasən, Sumqayıt və sumqayıtlıların həyatı ilə bağlı sahəyə yönəltдик. Lakin, cənab İlham Əliyevin bütövlükdə ölkə həyatının müxtəlif sahələri üzrə gördüyü işlər böyükdür, çoxdur və bunlar kitaba toplanmış bütün məqalələrdə geniş şərh edilmişdir.

Milli Məclisin deputatı, "Azərikimya" İB-nin Müşahidə Şurasının sədri Muxtar Babayevin, Milli Məclisin deputatı, professor Musa Qasımlının, Milli Məclisin deputatı Hacı Salayevin, "Sumqayıtın Tarixi Muzeyi"nin direktoru, Əməkdar mədəniyyət işçisi Olya İslamovanın, Sumqayıt Dövlət Universitetinin fəlsəfə doktoru Şəfa Əliyevin, dosentlər Şəfiqə Məmmədovanın, Qalib Hüseynovun, şəhər təhsil şöbəsinin müdiri, Əməkdar müəllim Vidadi Bağirovun, AMİ Sumqayıt filialının kafedra müdiri, professor Arif Məmmədovun, "Real" sağlamlıq mərkəzinin baş həkimi Təranə Rəcəblinin kitabda çap olunan müxtəlif mövzulu yazılarında da ölkə başçısı cənab İlham Əliyevin fəaliyyəti ilə bağlı xeyli maraqlı faktlar vardır.

"İlham Əliyev 8 il fəaliyyətdə" kitabı haqqında qeydlərimi Sumqayıt Şəhər İcra Hakimiyyətinin başçısı Eldar Əzizovun "Ön söz" məqaləsindəki fikirləri ilə yekunlaşdırmaq istəyirəm: "Səkkizillik fəaliyyəti dövründə Prezident İlham Əliyevin ölkəmizin tərəqqisi, əhalinin rifahının yaxşılaşdırılması üçün gördüyü işləri saymaqla qurtarmaz. Cəsarətlə demək olar ki, Azərbaycan

üçün ötən səkkiz il onilliklərə bərabər intensiv inkişaf və quruculuq illəri kimi yadda qalacaqdır."

Bu baxımdan, bu kitab hələ uzun illər maraqla oxunacaq, hər bir kəsin stolüstü kitabı olacaqdır.

Qüdrət MUĞANLI,

Əməkdar jurnalist

Sumqayıtlı gənclərin uğurları böyükdür

Gənclər şəhəri kimi tanınan Sumqayıt hər zaman dinamik və qaynar həyatı ilə seçilir. Gənclər və İdman Baş İdarəsinin rəisi Musa Həsənovun dediyinə görə, elə bir gün olmur ki, Sumqayıtda bir neçə sanballı, yaddaqalan tədbir keçirilməsin. Həmin tədbirlərin əksəriyyətinin əsas aparıcı qüvvəsi məhz gənclər olurlar. N.Nərimanov adına Mədəniyyət Evində düzənlənən növbəti belə tədbir 2 Fevral Gənclər Gününə həsr olunmuşdu. Bayırda güclü şaxta və qar olmasına baxmayaraq, gənclər öz qəlblərinin hərarəti ilə tədbirə əsl yaz ovqatı qatmışdılar. Bu da səbəbsiz deyildi. Ötən illərdə Sumqayıt gəncləri istər ictimai-siyasi həyatda və intellektual aləmdə, istərsə də mötəbər idman yarışlarında çoxlu qələbələrə imza atıblar.

Tədbirdə düz 15 il öncə ulu öndər Heydər Əliyev tərəfindən təsis edilmiş Gənclər Gününün önəmi açıqlandı. Şən musiqi sədaları altında davam edən bayram tədbirini elə şəhərin ən istedadlı oğlan və qızları rəvnəqləndirdilər. Onların təqdim etdiyi oynaq rəqslər, həzin və lirik mahnılar hər kəsi yetərincə duyğulandırdı. H.Ərəblinski adına Sumqayıt Dövlət Dram Teatrı aktyorlarının səsləndirdiyi şeirlər bayramın şirinliyini daha da artırdı.

Sumqayıt Şəhər İcra Hakimiyyəti başçısının müavini Elgin Həbibullayev ölkədə həyata keçirilən gənclər siyasətinin uğurlarından, sabahımızın sahibləri olacaq nəslin nümayəndələrinə dövlət qayğısından ətraflı bəhs etdi. O dedi ki, Sumqayıt gəncləri də daim irəliyə can atır və fərəhli nəticələr əldə edirlər. Son illərdə burada üç böyük idman kompleksi inşa edilib. İki ay öncə Azərbaycan Prezidenti İlham Əliyev şəxsən Sumqayıt Olimpiya İdman Kompleksinin açılışında iştirak edib. Yaxın vaxtlarda Gənclər Sarayının tikilməsi ilə ən fəal təbəqənin həyatı daha da dolğunlaşacaq.

Sonra müxtəlif nominasiyalar üzrə ötən ilin qalib gəncləri elan edildi. Onların hər birinə xüsusi diplomlar təqdim olundu.

Əli Nəcəfxanlı // Xalq qəzeti.-2012.- 4 Fevral

Ötən ilin yekunları və qarşıda duran vəzifələr

Sosial-iqtisadi sahədə dinamik inkişaf dövrünü yaşayan respublikamız qazandığı müvəffəqiyyətləri davamlı şəkildə genişləndirməkdə, yeni və nümunəvi xarakterli nailiyyətlərin müəllifi kimi çıxış etməkdədir. Buna görə dünya miqyasında Azərbaycanın iqtisadi inkişafının fenomenal xarakter daşdığı qəbul olunmaqda, onun səciyyəvi xüsusiyyətləri daha geniş rakursdan öyrənilməkdədir. Dünyada baş verən böhranlardan yan keçən Azərbaycan iqtisadi inkişaf modelinə, əldə etdiyi nailiyyətlərə görə digər dövlətlərə nümunə göstərilir. Bu gün respublikamızın hər yerində həyata keçirilən uğurlu iqtisadi islahatlar, demokratik ənənələrin cəmiyyətin tərkib hissəsi kimi çıxış etməsi və digər global proseslər ölkəmizin mövqeyini beynəlxalq aləmdə gücləndirir.

Bütün bunlar Prezident İlham Əliyevin rəhbərliyi altında həyata keçirilən sosial-iqtisadi inkişaf strategiyasının qarşıdakı dövr ərzində də Azərbaycana yeni möhtəşəm uğurlar qazandıracağını şərtləndirməkdədir.

Sumqayıt Şəhər İcra Hakimiyyətinin başçısı Eldar Əzizov 2011-ci ilin sosial-iqtisadi inkişafının yekunlarına və qarşıda duran vəzifələrə həsr edilmiş toplantını bu sözlərlə açdı. E.Əzizov bildirdi ki, sumqayıtlılar əlamətdar bir hadisənin - Prezident İlham Əliyevin ötən ilin iyul və dekabr aylarında şəhərimizə etdiyi səfərlərinin xoş təəssüratını yaşayırlar. Ölkə başçısının Sumqayıta vaxt ayıraraq diqqət göstərməsi sumqayıtlılara olan böyük qayğısı və məhəbbətindən irəli gəlir. Məhz Prezident İlham Əliyevin tapşırığı və qayğısı sayəsində hazırlanmış layihələrin reallaşması nəticəsində Sumqayıt paytaxtımız Bakının standartlarına yaxınlaşmaqla Avropanın müasir şəhərləri səviyyəsinə qalxacaqdır. Respublikanın rəhbəri Sumqayıta hər səfərində şəhərdə həyata keçirilən islahatlarla, layihələrin icrası ilə maraqlanmışdır. Ümummilli lider Heydər Əliyevin adını daşıyan parkda aparılan işlərlə, sumqayıtlıların çoxdan arzusunda olduqları Heydər Əliyev Mərkəzinin, "Cümə" məscidinin, "Kimyaçı" mədəniyyət sarayının qarşısında görülən yenidənqurma işləriylə tanış olmuş, öz təklif və tapşırıqlarını vermişdir.

Eldar Əzizov xatırlatdı ki, "Azərbaycan Respublikası regionlarının 2009-2013-cü illərdə sosial-iqtisadi inkişafı Dövlət Proqramı"nın icrasının üçüncü ilinin yekunlarına həsr olunmuş konfransda ölkə başçısı əldə olunan uğurlara nəzər salaraq bildirmişdir: "...Uğurlarımızın təməlinə düşünülmüş iqtisadi siyasətdir, iqtisadi islahatlardır. Bu islahatlar dünya birliyi tərəfindən qiymətləndirilir. Dünyanın aparıcı iqtisadi qurumları Azərbaycanda gedən prosesləri dəstəkləyir, qiymətləndirir və bəzi hallarda bizdə gedən prosesləri heyranlıqla müşahidə edir.

Sumqayıt şəhərinin heykəltəraşlıq abidələri

II Dünya Müharibəsindən sonrakı dinc quruculuq illərində, müharibədən qalib və məğlubiyyətlə çıxmış dövlətlər öz iqtisadiyyatının reabilitasiyası ilə məşğul olur, yeni-yeni sənaye və təsərrüfat rayonları yaradılırdı. Sumqayıtın şəhər statusu əldə etməsi nəinki respublikanın, eləcə də keçmiş Sovet İttifaqının mühüm sənaye rayonuna çevrilməsi də bu ümumi proseslərin tərkib hissəsi idi. Sənətsünaslıq doktoru, professor Cəmilə Novruzova müharibədən sonrakı dövrdə Azərbaycan heykəltəraşlığındakı inkişaf tendensiyalarını təhlil edərək müharibə qəhrəmanlarının xatirəsinin əbədləşdirilməsi, əmək adamlarının zəhmətinin tərənnüm edilməsinin, yazıçı və şairlərin xatirəsinə həsr olunmuş heykəltəraşlıq əsərlərinin yaradılmasını prioritet təşkil etdiyini göstərir.

Sumqayıtın küçə və parklarını, xiyabanlarını bəzəyən heykəltəraşlıq abidələrini öyrənərkən sənətsünas Cəmilə Novruzovanın tezisləri öz təsdiqini tapır. Sumqayıtın bədii həyatında heykəltəraşlıq əsərlərinin mühüm keyfiyyətlərindən biri burada yeni salınan şəhərin memarlıq ab-havasının yeniliyi, landşaft, heykəl əsərlərinin ətraf mühitlə üzvi bağlılığı və harmonik səsleşməsinə yetirilən diqqəti hesab etmək olardı.

Nəriman Nərimanovun xatirəsini əbədləşdirmək məqsədilə Sumqayıt şəhərində qoyulan abidənin müəllifi tanınmış Azərbaycan heykəltəraşı Mirəli Mirqasımovdur. Heykəl 1964-cü ildə tuncdan tökülərək qırmızı mərmər kürsülük üzərində qoyulub. Hər bir heykəltəraşlıq əsəri ilk növbədə məhz konkret məkanda qoyulur. İş burasındadır ki, əgər rəngkarlıq əsəri ilə heykəltəraşlıq əsərlərini müqayisə etsək, onda asanlıqla görərik ki, məkan əsərin daxilində, təsvir müstəvisinin üzərində yaradılır. Lakin heykəltəraşlıq əsəri isə özü bilavasitə məkana daxil olaraq ətraf landşaftla əlaqəyə girir. Bu baxımdan N.Nərimanovun abidəsi Sumqayıtın ağır ekoloji landşaftı ətraflı inşaat və memarlıq mühiti ilə uyğun planda həll edilmişdir. Sanki heykəltəraş obraz üzərində işləyərkən onun harada qoyulacağı haqda aydın təsəvvürə malik olub. Memar isə süni, trapesiyaşəkilli kürsünü qaldıraraq onun üzərində Nərimanovun büstünü oturdub. N.Nərimanovun obrazı heykəltəraş tərəfindən müəyyən mənada tam əhatə olunub. Onun xarakterik geyim tərzini başını dik tutaraq iti nəzərlərlə irəliyə baxması hər bir xırda detallardan uzaq durmaqla əsas məqamı vurğulayan heykəltəraşın yapılarında (lepka) aydınca oxunur. Çiyinə salınmış plashın altından çıxan sağ əlin jesti, sifətlə ifadə olunan qətiyyət və inamla daxilən sanki gizli əlaqəyə girərək obrazın mənəvi aləminin açılmasına şərait yaradır. Mərmər büst abidələrin plastik quruluşu, frontallığı, fəzada müəyyən bir istiqamətə yönəldilməsi, həcmələrin qabarıqlığı bu abidələrə daha aydın monumental görkəm verir. Burada monumentallıq zahiri görünüşlə əlaqədar olmaqdan daha çox obrazların məzmun qarşısına qoyduğu məqsədini ucaldıran abidədə yerinə yetirdiyinin şahidi oluruq. Abidədə əllərin jesti, qamət, personajın mürəkkəb səciyyəsi plastik vasitələrlə verilib. Aydın məsələdir

Sumqayıt kitabxanaları da öz inkişafının yeni mərhələsinə qədəm qoyub

“Sumqayıt şəhərində əhalinin kitabla təminatında, həmçinin günbəgün artan və yenilənən informasiya axını ilə təmin olunmasında Sumqayıt şəhər Mərkəzləşdirilmiş Kitabxana Sisteminin xüsusi yeri var”

Layihə çərçivəsində növbəti müsahibimiz Sumqayıt şəhər Mərkəzləşdirilmiş Kitabxana Sisteminin direktoru Yeganə Əhmədovadır:

- Azərbaycan zəngin mənəviyyata, qədim soykökə, yüksək milli-mənəvi dəyərlərə malik olan, cəmiyyətdə gözəl əxlaqi münasibətlərə üstünlük verən bir xalqın yaşayıb-yaratdığı diyardır. Sərvət dolu bu gözəl diyarın həmçinin ən böyük sərvəti hər bir vətəndaşın qoruyub yaşatmağa çalışdığı milli-mənəvi dəyərləridir. Bütün dövrlərdə zaman-zaman milli-mənəvi dəyərlərimizin daşıyıcısı, qoruyucusu və təbliğatçısı məhz kitabxanalar olub. Yarandığı gündən tarixi inkişafın bütün mərhələlərində kitabxanalar cəmiyyətə xidmət edib, onun informasiya tələbatını ödəyib, toplanmış informasiyanı gələcək nəsillərə ötürmək funksiyasını yerinə yetirib. XXI yüzillik də kitabxanaların qarşısında məhz cəmiyyətə informasiya xidmətinin təşkili vəzifəsini qoyub. Sumqayıt şəhərində əhalinin kitabla təminatında, həmçinin günbəgün artan və yenilənən informasiya axını ilə təmin olunmasında Sumqayıt şəhər Mərkəzləşdirilmiş Kitabxana Sisteminin (MKS) xüsusi yeri var. Gənclər şəhərində kitabxana işinin tarixi ötən əsrin ortalarına təsadüf edir. Doğma şəhərimizlə həmyaş olan ilk kütləvi kitabxana bu gün filial kimi fəaliyyət göstərən, dahi satirik, görkəmli dramaturq Cəlil Məmmədquluzadənin adını daşıyan 10 saylı kitabxana-filial olub. Az sonra 1953-cü ildə uşaq kitabxanası fəaliyyətə başladı. Lakin bu kifayət deyildi. Şəhər zəhmətkeşlərinin elmə, maariflənməyə, istehsalat sahəsində olan yenilikləri öyrənməyə olan ehtiyacı və bununla əlaqədar bilavasitə kitaba olan tələbatın ödənməməsi artıq 50-ci illərin sonlarında göz qabağında idi. Buna görə də 24 mart 1958-ci ildə yeni Mərkəzi Şəhər Kitabxanasının açılması qərara alındı. 1966-cı ildə isə Mərkəzi Şəhər Kitabxanasına görkəmli şairimiz Səməd Vurğunun adı verildi. 70-ci illərdə Sovetlər İttifaqında dövlət kütləvi kitabxanalarının mərkəzləşdirilməsi məsələsi qoyulmuşdu və tədricən həyata keçirilirdi. O cümlədən SSRİ tərkibinə daxil olan bir respublika kimi Azərbaycanda da bu işin həyata keçirilməsinə başlanıldı və bu çağırışa gənclər şəhəri Sumqayıt ilk səs verənlərdən oldu. 1 iyul 1974-cü ildən S.Vurğun adına Mərkəzi Kitabxananın bazası əsasında şəhərdə fəaliyyət göstərən dövlət kütləvi kitabxanalarının birləşdirilməsi qərara alındı. Qərarda deyildiyi kimi, bu mərkəzə S.Vurğun adına Mərkəzi Kitabxana, A.Qaydar adına Uşaq Kitabxanası, C.Məmmədquluzadə adına Kitabxana, Corat qəsəbə kitabxanası və 1,2,3,4,5,6,7,8, 9 №-li filiallar daxil idi.

- Bir sıra kitabxanaları özündə birləşdirən Sumqayıt şəhər MKS-in fəaliyyət sistemi necə qurulub?

Kitabla dünyanı fəth edək

Yeganə Əhmədova: “Fəaliyyətimizin əsas istiqaməti şəhər əhalisinə kitabxana xidmətinin yaxşılaşdırılmasına, kitabla təbliğatın forma və metodlarının yenilənməsinə və çoxsaylı oxucu sorğularının ödənilməsinə yönəldilib”

Layihə çərçivəsində növbəti müsahibimiz Sumqayıt Şəhər Mərkəzləşdirilmiş Kitabxana Sisteminin direktoru Yeganə Əhmədovadır: - İllərin arxivinə qatılan, tarixləşən 2011-ci il Sumqayıt şəhər MKS üçün çox uğurlu olub. Oxucularda təfəkkürün, intellektual, etik, estetik və digər şəxsi keyfiyyətlərin formalaşması məhz müaliə prosesi zamanı baş verir. Bu səbəbdən 2011-ci il S.Vurğun adına Mərkəzi Kitabxana tərəfindən “Müaliə ili” elan edildi. MKS-ə daxil olan kitabxanalarda keçirilən bütün tədbirlər məhz “Müaliə ili” çərçivəsində reallaşdırılaraq “Kitaba tətıl yoxdur” devizi altında müxtəlif ünvanlarda sərgilər, həmçinin açıq səma altında oxu zalları təşkil edildi, kitab müzakirələri, diskussiyalar, dəyirmi masa və görüşlər keçirildi. Bunlara misal olaraq Mərkəzləşdirilmiş Kitabxana Sisteminə daxil olan kitabxanalar və “Sağlam düşüncə” gənclər təşkilatının Sumqayıtın Tarixi Muzeyinin qarşısındakı parkda və 3, 14 və 16 saylı kitabxana-filialların 8-ci mikrorayonda yerləşən Şəhidlər bağında Qurtuluş Gününə həsr olunmuş açıq səma altında oxu zalı tədbirlərini göstərə bilərik. Eləcə də Sumqayıt Dövlət Universitetində, Sumqayıt Müəllimlər İnstitutunda, Hərbi Hospitalda, “İdrak” məktəb-liseyində təşkil olunmuş kitab sərgilərini, “Oxucu ilə üz-üzə” silsiləsindən yazıçı Varislə, yazıçı-dramaturq, publisist Elçin Hüseynbəyli ilə oxucuların görüşlərini, “Yubilyar kitablar” rubrikasında C.Məmmədquluzadənin “Poçt qutusu”, “Usta Zeynal”, Ə.Haqverdiyevin “Dağılan tifaq” əsərləri üzrə, həmçinin Nahid Hacızadənin “Köçündən ayrılan durna”, H.Cavidin “Topal Teymur” əsərləri üzrə keçirilən kitab müzakirələrini, “Kitabxana fondları regionun inkişafında əsas informasiya resursu kimi”, “Al qana boyanmış bahar gülləri”, “Qanunlarımızı bilirikmi?” və digər mövzularda dəyirmi masa və diskussiyaları, Eyvaz Qocayevin “Karyera bələdçisi” kitabının təqdimatını göstərmək olar. Ötən il innovasiya biliklərinin tətbiqi məqsədilə region kitabxanaları ilə S.Vurğun adına Mərkəzi Kitabxana arasında əlaqələrin genişləndirilməsi, təcrübə mübadilələrinin aparılması üçün bir sıra işlər görüldü, müştərək tədbirlər keçirilib. Bunlara misal olaraq aprel ayında Qusar Rayon Mərkəzi Kitabxanasının, oktyabr ayında Binəqədi Rayon Mərkəzi Kitabxanasının bir qrup əməkdaşının S.Vurğun adına Mərkəzi Kitabxanaya işgüzar səfərlərini, eyni məqsədlə S.Vurğun adına Mərkəzi Kitabxananın əməkdaşlarının Qusar rayonuna səfərini, S.Vurğun adına Mərkəzi Kitabxana və Sumqayıt Şəhər